

प्रेषक,

एस0 रामास्वामी,  
प्रमुख सचिव,  
उत्तराखण्ड शासन।

सेवा में,

संयुक्त निदेशक,  
राज्य योजना आयोग,  
उत्तराखण्ड देहरादून।

नियोजन अनुभाग-1

देहरादून, दिनांक: 06 मार्च, 2013

**विषय:-** राज्य योजना आयोग के अन्तर्गत पुस्तकालय सुदृढीकरण योजना हेतु वित्तीय स्वीकृति के सम्बन्ध में।

महोदय,

उपर्युक्त विषयक वित्तीय वर्ष 2012-13 में राज्य योजना आयोग के अन्तर्गत आयोजनागत पक्ष में पुस्तकालय सुदृढीकरण योजना हेतु प्राविधानित धनराशि ₹ 5.00 लाख के कम में मुझे यह कहने का निदेश हुआ है कि पुस्तकालय सुदृढीकरण योजना हेतु प्राविधानित धनराशि के सापेक्ष कुल धनराशि ₹469000.00 (₹ चार लाख उनहत्तर हजार मात्र) व्यय हेतु आपके निवर्तन पर रखने की स्वीकृति श्री राज्यपाल महोदय निम्न प्रतिबंधों के अधीन प्रदान करते हैं:-

प्रतिबन्ध:-

- (1) उपरोक्त धनराशि का उपयोग उन्ही मदों/कार्यों हेतु किया जाएगा जो सक्षम स्तर से स्वीकृत हों तथा उपरोक्त प्रयोजन के अतिरिक्त अन्य प्रयोजन हेतु स्वीकृत धनराशि व्यय नहीं की जाएगी।
- (2) यह सुनिश्चित किया जाए कि स्वीकृत धनराशि को किसी ऐसे मद पर व्यय नहीं किया जाए जिसके लिये वित्तीय हस्तपुस्तिका तथा बजट मैनुअल के नियमों के अन्तर्गत सक्षम अधिकारी की पूर्व स्वीकृति की आवश्यकता हो तथा उस प्रकरण में व्यय के पूर्व यह प्राप्त कर लिया जाए।
- (3) कार्यों की मासिक प्रगति प्रत्येक अगले माह की 10 तारीख तक शासन को उपलब्ध कराई जाएगी। कार्यों का अनुश्रवण एवं भौतिक सत्यापन नियमानुसार सुनिश्चित किया जाएगा।
- (4) अनुदान के अन्तर्गत होने वाले सम्भावित व्यय की फ्रेजिंग (त्रैमास के आधार पर) नियोजन विभाग एवं वित्त विभाग को उपलब्ध कराना सुनिश्चित करें।
- (5) कार्यों पर होने वाले उक्त व्यय का सम्परीक्षण महालेखानियंत्रक, भारत सरकार द्वारा किया जाएगा तथा यह भी सुनिश्चित किया जाएगा कि उक्त स्वीकृत धनराशि का मदवार व्यय विवरण एवं उपयोगिता प्रमाण पत्र निर्धारित प्रारूप पर शासन तथा महालेखाकार, उत्तराखण्ड को उपलब्ध कराया जाए।
- (6) 31 मार्च, 2013 तक धनराशि का उपयोग न होने की स्थिति में अवशेष धनराशि शासन को समर्पित कर दी जाएगी।

2— इस संबंध में होने वाला व्यय चालू वित्तीय वर्ष 2012-13 के आय व्ययक में अनुदान सं0-07 के अधीन लेखाशीर्षक 3451-सचिवालय आर्थिक सेवाएं-00-आयोजनागत-092 अन्य कार्यालय-09-पुस्तकालय सुदृढीकरण योजना-08 कार्यालय व्यय के नामें डाला जाएगा।

भवदीय,


(एस0 रामास्वामी)  
प्रमुख सचिव।

पृ0संख्या:- 67 (1)/XXVI/एक (13)/2011, तददिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, उत्तराखण्ड, ओबराय बिल्डिंग, सहारनपुर रोड, देहरादून।
2. निदेशक, कोषागार, उत्तराखण्ड देहरादून।
3. मुख्य कोषाधिकारी, देहरादून।
4. समन्वयक, राष्ट्रीय सूचना केन्द्र, सचिवालय परिसर देहरादून।
5. वित्त अनुभाग-5, उत्तराखण्ड शासन।
6. गार्ड फाईल।

आज्ञा से,

  
(पीयूष सिंह)  
अपर सचिव।